

28th November 1963]

*Workers' Housing Scheme*

\* 232 Q.—SRI S. MADHAVAN : Will the Hon. the Minister for Industries be pleased to state—

(a) how many houses have been built near Virudhunagar, Ramanathapuram district under the Workers' Housing Scheme on hire-purchase system;

(b) the expenditure incurred thereon; and

(c) whether those houses remain unoccupied and if so, for how long?

THE HON. SRI R. VENKATARAMAN : (a) No houses were built on hire purchase basis under the Subsidised Industrial Housing Scheme near Virudhunagar. However, 116 tenements at Virudhunagar, and 20 in the Virudhunagar Industrial Estate, were constructed under the scheme on rental basis for the benefit of Industrial Workers.

(b) A total expenditure of Rs. 5,48,519 was incurred on the construction of the tenements.

(c) One hundred and sixteen tenements remained unoccupied from March 1961 till May 1962, when they were handed over to the State Housing Board, for allotment on rent or sale through hire purchase basis. The State Housing Board is taking steps to let out all the 116 tenements on economic rents to the public.

திரு. செ. மாதவன் : தொழிலாளர்களுக்காகக் கட்டப்பட்ட வீடுகளுக்குத் தொழிலாளர்கள் வரமாட்டோம் என்று சொல்லுவதற்கு என்ன காரணம்? அதற்குச் சர்க்கார் என்ன நடவடிக்கை எடுத்துக் கொண்டது?

கனம் திரு. ஆர். வெங்கட்டராமன் : தொழிலாளர்கள் வரமாட்டோம் என்று சொன்னால் அவர்களைக் கட்டாயப்படுத்த முடியாது. அந்த இடம் தங்களுக்கு வசதி இல்லையென்றும், வேலை செய்கிற இடத்திலிருந்து அதிக தூரம் வரவேண்டியிருக்கிறது என்றும் சொன்னார்கள். அதனால் அவர்கள் வரவில்லை.

திருமதி டி. என். அனந்தநாயகி : இன்டஸ்ட்ரியல் ஹவுசிங் ஸ்கீமைப் பொறுத்தமட்டில் இந்தியாவில் பிற மாகாணங்களை விட சென்னை மாகாணம் முன்னேறியிருக்கிறதா? அல்லது பின் தங்கி இருக்கிறதா?

கனம் திரு. ஆர். வெங்கட்டராமன் : அந்தப் புள்ளிவிவரம் இப்போது என்னிடத்தில் இல்லை. “ஆன்யுவல் ஸ்டேட்மெண்ட்” போடுகிறபோது பார்த்துச் சொல்ல முடியும்.

திரு. அ. பெ. தர்மலிங்கம் : விருதுநகரில் கட்டப்பட்ட வீடுகள் தல்ல முறையில் கட்டப்படாத காரணத்தால் இடிந்து விழுந்து விடுமோ என்று அஞ்சி அவற்றில் குடியேற முன்வரவில்லை என்பது சர்க்காருக்குத் தெரியுமா?

கனம் திரு. ஆர். வெங்கட்டராமன் : அது உண்மை அல்ல.

[18th November 1963]

**திரு. சி. பொன்னுசாமி:** தூத்துக்குடியில் ஆழ்கடல் துறைமுக வேலை வேகமாக நடைபெற்று வருகிற காரணத்தால் அங்கு ஸ்லம் க்ளியரன்ஸ் திட்டத்தின் கீழ் தொழிலாளர்களுக்கு வீடுகள் கட்டிக் கொடுக்க திட்டம் இருக்கிறதா?

**கனம் திரு. ஆர். வெங்கட்டராமன்:** தனியாகக் கேள்வி போட வேண்டும்.

### தேசிய ஒருமைப்பாடு

\* 235 கேள்வி.—**திரு. கே. மூக்கையா தேவர்:** கனம் முதல் அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

பள்ளிகளிலும், கல்லூரிகளிலும் தேசிய ஒருமைப்பாட்டு உணர்ச்சியை வளர்க்கும்பொருட்டு என்ன நடவடிக்கைகள் எடுக்கப்பட்டுள்ளன?

**THE HON. SRI M. BHAKTAVATSALAM:** A statement<sup>a</sup> is placed on the Table of the House.

**திரு. கே. மூக்கையா தேவர்:** இப்போது நாட்டுப் பிரிவினை கைவிடப்பட்ட காரணத்தால் இப்பேர்ப்பட்ட பிரசாரங்களுக்காகச் செலவழிக்கிற பணத்தை கல்விக்கு வேறு முறையில் செலவழிக்க அரசாங்கத்திற்கு உத்தேசம் உண்டா?

**கனம் திரு. எம். பக்தவத்சலம்:** யார் எந்தக் கொள்கையைக் கைவிட்டாலும் அரசாங்கம் நாட்டு ஒருமைப்பாட்டுக் கொள்கையைக் கைவிடுவதாக இல்லை.

**திரு. கரு. சீமைச்சாமி:** தலைவர் அவர்களே, இந்தத் தேசிய ஒருமைப்பாட்டு உணர்ச்சியை வளர்ப்பதற்காக திட்டமிடப்படி பள்ளிக்கூடங்களில் அமல் நடத்தப்பட்ட பிறகு ஒருமைப்பாட்டு உணர்ச்சி வளர்ந்திருக்கிறதா?

**கனம் திரு. எம். பக்தவத்சலம்:** அது பற்றிக் கனம் அங்கத்தினர் அவர்கள்தான் கருத்துத் தெரிவிக்கவேண்டும்.

**திரு. மு. கருணாநிதி:** மேஜையின் மீது வைக்கப்பட்டுள்ள அறிக்கையில் தேசிய ஒருமைப்பாட்டு உணர்ச்சியை வளர்க்கும் பொருட்டுப் பள்ளிகளில் இந்தி போதனைக்கு ஏற்பாடு செய்யப்பட்டுள்ளது என்று குறிப்பிடப்பட்டிருக்கிறது. இந்த இந்தி போதனையின் காரணமாக தேசிய ஒருமைப்பாட்டு உணர்ச்சிக்கு மாறாக வேற்றுமையுணர்ச்சி மேலும் வலுப்படும் என்று பல காங்கிரஸ் தலைவர்களே கூறியிருப்பதை அமைச்சர் அவர்கள் அறிவார்களா?

**கனம் திரு. எம். பக்தவத்சலம்:** ஒவ்வொருவரும் வேறு வேறு கருத்துக்களை வைத்துக்கொள்ளலாம். நாட்டு ஒருமைப்பாட்டு உணர்ச்சியை வளர்க்க இந்தியும் துணையாக நிற்கும் என்பதிலே இந்த அரசாங்கத்திற்கு ஐயமில்லை.